
Valmikiproktah Mahabharatatattvopadeshah

वाल्मीकिप्रोक्तः महाभारततत्त्वोपदेशः

Document Information



Text title : Advice on the (Maha)Bharata Composition Conveyed by Valimiki to Vyasa

File name : mahAbhAratatattvopadeshaHvAlmIkikRRitaH.itx

Category : misc, advice, vyAsa, bRihaddharmapurANam

Location : doc_z_misc_general

Author : Valmiki

Proofread by : NA

Description/comments : Brihaddharmapuranam | pUrvakhaNDaH | adhyAyaH 30| 140 ||

Latest update : March 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2023

sanskritdocuments.org

ವಾಲ್ಮೀಕಿಪ್ರೋಕ್ತಃ ಮಹಾಭಾರತತತ್ತ್ವೋಪದೇಶಃ



ವಾಲ್ಮೀಕಿರುವಾಚ .

ವೇದವ್ಯಾಸ ಕಿಮಾದೌ ತ್ವಂ ಶ್ರೋತುಮಿಚ್ಛಸಿ ಸಂಪ್ರತಿ .

ತದಹಂ ಭಾರತಾದೀನಾಂ ವೀಜಂ ತೇ ಪ್ರವದಾಮಿ ವೈ .. 1..

ವ್ಯಾಸ ಉವಾಚ .

ಕೀದೃಶಂ ಭಾರತಂ ನಾಮ ಕಿಂ ಫಲಂ ತಸ್ಯ ತದ್ವದ .

ಕೇನ ವಾಹಂ ಕರಿಷ್ಯಾಮಿ ಕೇನ ಶಕ್ತಿರ್ಭವೇನ್ಮಮ .. 2..

ವಾಲ್ಮೀಕಿರುವಾಚ .

ಭಾರತಂ ಕೃತವಾನ್ ಪೂರ್ವಂ ದೇವೋ ನಾರಾಯಣಃ ಸ್ವಯಂ .

ರಾಮಾಯಣಂ ತಸ್ಯ ವೀಜಂ ಪರಾತ್ಪರತರಂ ಮತಂ .. 11..

ಆದೌ ರಾಮಾಯಣಂ ದೇವೋ ಬ್ರಹ್ಮಣೇ ದತ್ತವಾನ್ ಪುರಾ .

ದತ್ತಂಚ ಬ್ರಹ್ಮಣಾ ಮಹ್ಯಂ ಶ್ಲೋಕಬದ್ಧಂ ಮಯಾ ಕೃತಂ .. 12..

ವಿಸ್ತಾರಿತಂಚ ರುಚಿರಂ ವೇದಾರ್ಥಸಾರಸಮ್ಮತಂ .

ಪುನಶ್ಚ ಭಾರತಂ ಕರ್ತುಂ ಬ್ರಹ್ಮಣಾ ದೇಶಿತೋಽಪ್ಯಹಂ .. 13..

ನೈವ ಸ್ವೀಕೃತವಾನ್ ಪೂರ್ವಂ ಭಾರತಂ ಕರ್ತುಮೇವ ಚ .

ಭಾರತಸ್ಯ ವಿಧಾನಾಯ ತ್ವಂ ನಾರಾಯಣನಿರ್ಮಿತಃ .. 14..

ರಾಮಾಯಣಾಚ್ಚ ವಿಸ್ತೀರ್ಣಂ ತ್ವಂ ಮಹಾಭಾರತಂ ಕುರು .

ರಾಮಾಯಣಪರೀಪಾಟ್ಯಾ ತ್ವಂ ಮಹಾಭಾರತಂ ಕುರು .. 15..

ರಾಮಾಯಣಸ್ಯ ಕಾವ್ಯಸ್ಯ ಭಾರತಸ್ಯ ಚ ವೈ ಮುನೇ .

ವಿಶೇಷಾತ್ ಶೃಣು ಮದ್ವಾಕ್ಯಾನ್ನಾರಾಯಣನಿರೂಪಿತಂ .. 16..

ಏಕ ಏವ ಸ್ವಯಂ ದೇವಃ ಪರಮಾತ್ಮಾ ವಿಭುಃ ಪ್ರಭುಃ .

ಕಾಲಾಕಾಶಸ್ವರೂಪೋಽಸೌ ಸುಖದುಃಖವಿವರ್ಜಿತಃ .. 17..

ಸೋಽಯಂ ಮಾನುಷತಾಂ ಗತ್ವಾ ಸ್ವೇಚ್ಛಯಾ ಕಮಲಾಪತಿಃ .

ಚಿಕ್ರೀಡ ಜಗತೀಮಧ್ಯೇ ರಕ್ಷೋವಧಚ್ಛಲೇನ ವೈ .. 18..

ಧರ್ಮಾಂಶ್ಚ ದರ್ಶಯಾಮಾಸ ವರ್ಣಾಶ್ರಮವಿಭಾಗಶಃ .

ಅಹಂ ತದ್ವರ್ಣಯಿಷ್ಯಾಮಿ ಕಾವ್ಯಂ ರಾಮಾಯಣಾಹ್ವಯಂ .. 19..

ಪರಮಾತ್ಮಸ್ವರೂಪಸ್ಯ ಸೀತಾನಾಥಸ್ಯ ಚೇಷ್ಟಿತಂ .

ವರ್ಣಿತಂ ಚೈಕರೂಪಸ್ಯ ತಚ್ಚರೀರವಿಶೇಷವತ್ .. 20..
 ಸವವ ದೇವೋ ಭಗವಾನ್ ಕೃಷ್ಣಃ ಕಮಲಲೋಚನಃ .
 ಜೀವದ್ವಿತೀಯಶ್ಚಿಕ್ರೀಡ ಭೂಭಾರಕ್ಷಯಹೇತವೇ .. 21..
 ಜೀವಾತ್ಮಪರಮಾತ್ಮಾನೌ ನರನಾರಾಯಣಾವುಭೌ .
 ಅರ್ಜುನಶ್ಚ ತಥಾ ಕೃಷ್ಣಸ್ತಾವೇವ ಸ್ವೇಚ್ಛಯಾ ಸ್ಥಿತೌ .. 22..
 ಪಂಚಾನಾಂ ಪಾಂಡುಪುತ್ರಾಣಾಂ ತೃತೀಯೋ ಯೋಽರ್ಜುನೋ ನರಃ .
 ಕೃಷ್ಣಶ್ಚ ದೇವಕೀಪುತ್ರೋ ವಾಸುದೇವೋಽಖಿಲಾರ್ತ್ರಿಹಾ .. 23..
 ನಾರಾಯಣೋ ವಾಸುದೇವೋ ನರಶ್ಚೈವಾರ್ಜುನಾಹ್ವಯಃ .
 ನರನಾರಾಯಣಮಯಂ ತನ್ಮಹಾಭಾರತಂ ವಿದುಃ .. 24..
 ಏಕಂ ನಾರಾಯಣಮಯಂ ಕೃತಂ ರಾಮಾಯಣಂ ಮಯಾ .
 ರಾಮಾಯಣೇ ಭಾರತೇ ಚ ವಿಶೇಷೋಽಯಮುದಾಹೃತಃ .. 25..
 ಗೋಪನೀಯೋ ಹ್ಯಯಂ ಪಂಥಾ ನ ವಾಚ್ಯಂ ಯಸ್ಯ ಕಸ್ಯಚಿತ್ .. 26..
 ಈದೃಶಂ ಭಾರತಂ ಪ್ರೋಕ್ತಂ ನರನಾರಾಯಣಾತ್ಮಕಂ .
 ಭಾರತಂ ಪರಮಂ ಪುಣ್ಯಂ ಭಾರತಂ ದೇವಸಮಿತಂ .
 ಭಾರತಂ ಭವನೇ ಯಸ್ಯ ತಸ್ಯ ಹಸ್ತಗತೋ ಜಯಃ .. 27..
 ಭಾರತಸ್ಯ ಸಮುದ್ರಸ್ಯ ಮೇರೋರ್ನಾರಾಯಣಸ್ಯ ಚ .
 ಅಪ್ರಮೇಯಾಣಿ ಚತ್ವಾರಿ ಪುಣ್ಯತೋಯಗುಹಾಗುಣಾಃ .. 28..
 ಭಾರತನ್ಯಾಂತರೀಕ್ಷಸ್ಯ ಕಾಲಸ್ಯ ಚ ಹರೇರಪಿ .
 ಅಪ್ರಮೇಯಾಣಿ ಚತ್ವಾರಿ ಭಾವಃ ಸೀಮಾ ಗತಿಃ ಕ್ರಿಯಾ .. 29..
 ಭಾರತಸ್ಯ ಚ ಗಂಗಾಯಾ ಶಿವಸ್ಯ ಚ ಹರೇರಪಿ .
 ಅಪ್ರಮೇಯಾಣಿ ಚತ್ವಾರಿ ನಾಮಪುಣ್ಯಾರ್ಥಶಕ್ತಯಃ .. 30..
 ಭಾರತಂ ಶ್ರುಯತೇ ಸ್ವರ್ಗೇ ಭಾರತಂ ಶ್ರುಯತೇ ಕ್ಷಿತೌ .
 ಭಾರತಂ ಶ್ರುಯತೇ ಚೈವ ಪಾತಾಲೇ ಪರಮಾದರೈಃ .. 31..
 ಭಾರತೇ ವಿವಿಧಾ ಅರ್ಥಾ ಭಾರತೇ ವಿವಿಧಾ ಕಥಾ .
 ಭಾರತೇ ಷಡ್ವರ್ಶನಾನಿ ಭಾರತೇ ಧರ್ಮಸಂಚಯಾಃ .. 32..
 ನ ಭಾರತಮನಾಶ್ರಿತ್ಯ ಕಥಾ ಕಾಚಿತ್ ಪ್ರವರ್ತತೇ .
 ಆಹಾರಮನಪಾಶ್ರಿತ್ಯ ಶರೀರಸ್ಯೇವ ಧಾರಣಂ .. 33..
 ಯದ್ರಾತ್ರೈ ಕುರುತೇ ಪಾಪಂ ಬ್ರಾಹ್ಮಣಸ್ತ್ವಿಂದ್ರಿಯೈಶ್ಚರನ್ .
 ಮಹಾಭಾರತಮಾಖ್ಯಾಯ ಪೂರ್ವಾಂ ಸಂಧ್ಯಾಂ ವಿಮುಂಚತಿ .. 34..
 ಯದಹ್ನಾ ಕುರುತೇ ಪಾಪಂ ಬ್ರಾಹ್ಮಣಸ್ತ್ವಿಂದ್ರಿಯೈಶ್ಚರನ್ .
 ಮಹಾಭಾರತಮಾಖ್ಯಾಯ ಸಂಧ್ಯಾಂ ಮುಂಚತಿ ಪಶ್ಚಿಮಾಂ .. 35..
 ಪೂಜಯೇದ್ಭಾರತಂ ಗೇಹೇ ಸ್ಥಾಪಯೇತ್ ಭಾರತಂ ಗೇಹೇ .

ದದ್ಯಾಚ್ಚ ಭಾರತಂ ಸದ್ಭ್ಯಃ ಪಠೇದಪಿ .. 36..
ಸ ಏವ ಪರಮಶ್ರೀಮಾನ್ ಸಾರ್ಥಕಂ ತಸ್ಯ ಜನ್ಮ ಚ .
ವೃಷೋತ್ಸರ್ಗಶತಂಜೈವ ಗಯಾಶ್ಚಾಧ್ಯಶತಂ ತಥಾ .. 37..
ರಾಜಸೂಯಾಶ್ಚಮೇಧೌ ಚ ಯಜ್ಞೋ ವಿಪುಲದಕ್ಷಿಣೌ .
ಸದಕ್ಷಿಣೌ ಭಾರತಸ್ಯ ಶ್ರವಣಂ ಪಾರ ಏವ ಚ .
ತುಲ್ಯಾನ್ಯೇತಾನಿ ಕರ್ಮಾಣಿ ಮಿಥಃ ಪ್ರತಿನಿಧೀನ್ಯಪಿ .. 38..
ದಕ್ಷಿಣಾ ಭಾರತಸ್ಯಾಪಿ ಆತ್ಮಾ ಸರ್ವಸ್ವಮೇವ ಚ .
ಸರ್ವಸ್ವಂ ಭಾರತೇ ದದ್ಯಾತ್ ಸರ್ವಸ್ವಂ ಪಿತೃಮಾತೃಷು .. 39..
ಸರ್ವಸ್ವಂ ಗುರುವೇ ದದ್ಯಾತ್ ಸರ್ವಸ್ವಂ ಯಾಚಕೇ ಕ್ರಮಾತ್ .
ಇತ್ಯೇವಂ ತೇ ಫಲಂ ಪ್ರೋಕ್ತಂ ಭಾರತಸ್ಯ ಸಮಾಸತಃ .. 40..
.. ಇತಿ ಬೃಹದ್ಧರ್ಮಪುರಾಣೇ ತ್ರಿಂಶತ್ತಮೋಽಧ್ಯಾಯೇ ವ್ಯಾಸಮಹರ್ಷೇಃ
ವಾಲ್ಮೀಕೀದ್ವಾರಾ (ಮಹಾ)ಭಾರತತತ್ತ್ವೋಪದೇಶಃ ಸಂಪೂರ್ಣಃ ..
.. ಬೃಹದ್ಧರ್ಮಪುರಾಣಂ . ಪೂರ್ವಖಂಡಃ . ಅಧ್ಯಾಯಃ 30. 1-40..

—
Valmikiproktah Mahabharatatattvopadeshah
pdf was typeset on March 27, 2023
—

Please send corrections to sanskrit@cheerful.com

